

فقہ ابو الاخلاص حسن بن عمار شرنبلالی

نام و نسب :

نام حسن، کنیت ابو الاخلاص اور والد کا نام عمار اور دادا کا نام علی ہے وفائی کر کے مشہور ہیں شبرا بلولہ جو سعادمصر میں ایک بستی ہے اس کی طرف نسبت کرتے ہوئے آپ کو شرنبلالی کہتے ہیں جو خلاف قیاس ہے۔

قیاس کے لحاظ سے شبرا (۱) بلوی ہونا چاہئے جیسا کہ خود موصوف نے اپنی کتاب ”درر الکوثر“ کے آخر میں تصریح کی ہے آپ کا سن پیدائش تقریباً ۹۹۴ھ ہے۔

تحصیل علوم :

چھ سال کی عمر میں ان کو ان کے والد مصر لے آئے تھے یہیں آپ نے قرآن پاک حفظ کیا اور شیخ محمد حموی اور شیخ عبدالرحمن المسیری سے ابتدائی تعلیم حاصل کی۔ امام عبداللہ نحریری، علامہ محمد الحجی سے علم فقہ حاصل کیا شیخ الاسلام نور الدین علی بن غانم مقدسی وغیرہ علماء سے بھی کافی استفادہ کیا۔ ۱۰۳۵ھ میں مسجد اقصیٰ کی زیارت نصیب ہوئی اور شیخ ابو الاسعاد یوسف بن وفا کی صحبت حاصل رہی۔

درس و تدریس :

آپ اپنے زمانہ کے نامور محدثین و فقہاء میں سے تھے بالخصوص فتاویٰ میں آپ مرجع خلائق تھے۔ آپ نے ایک عرصہ تک جامع ازہر میں درس دیا ہے سید السند احمد بن محمد حموی شیخ شاپین الامنادی علامہ احمد نجفی اور علامہ اسماعیل نابلسی و مشقی وغیرہ نے آپ سے تعلیم حاصل کی۔

وفات :

تقریباً ۷۵ سال کی عمر میں جمعہ کے روز عصر کے بعد ۱۱ رمضان ۱۰۶۹ھ میں بزبان حال یہ کہتے ہوئے :

علم و فن میں حضرت امام احمد بن حنبل رحمہ اللہ علیہ کا کوئی ثانی نہیں : (محدث ابو زرعہ)

لائی حیات آئے قضا لے چلی چلے اپنی خوشی نہ آئے نہ اپنی خوشی چلے

سفر (۱) آخرت فرمایا اور ترتبہ المجاورین میں مدفون ہوئے۔ حدائق حنفیہ، کشف، ہامش، مقدمہ عمدہ الرعاۃ المعجم العلمی غیث الغمام، اور خلاصۃ الاثر فی اعیان القرن الحادی عشر میں سنہ وفات یہی مذکور ہے اور یہی صحیح ہے التعلیقات السنیہ مصریہ میں ۱۱۶۹ھ اور نسخہ یوسفیہ و مصطفائیہ میں ۱۲۶۹ھ ہے مگر یہ غلط ہے۔

تصانیف و تالیفات :

- (۱) رقم البیان فی دنیہ المفصل والاسنان۔ یہ ۱۰۱۹ھ کی تالیف ہے۔
- (۲) بسط الکفالتہ فی تاجیل الکفالتہ یہ ۱۰۲۶ھ کی تصنیف ہے۔
- (۳) حفظ الاصرین عن اعتقاد من زعم الحرام لایصحہ لذتین۔
- (۴) سعادت اہل الاسلام بالمصافحۃ عقبیہ الصلوٰۃ والسلام۔ یہ دونوں ۱۰۲۹ھ کی تصنیف ہیں۔
- (۵) غنیۃ ذوی الاحکام فی بغیۃ ورر الاحکام یہ ۱۰۳۵ھ کی تصنیف ہے۔
- (۶) اسعاد آل عثمان المکرم ببناء بیت اللہ المحرم۔ یہ ۱۰۳۹ھ کی تصنیف ہے۔
- (۷) انفاذ الاوامر الالہیۃ بنصر العساکر العثمانیہ۔ یہ ۱۰۴۱ھ کی تصنیف ہے۔
- (۸) تنقیح الاحکام فی الابرار الخاص والعام یہ ۱۰۴۲ھ کی تصنیف ہے۔
- (۹) امداد الفتاح شرح نور الایضاح۔ ۱۵ ربیع الاول ۱۰۴۵ھ کو شروع کر کے ۱۵ ربیع الاول ۱۰۴۶ھ میں اس کی تمییز سے فراغت پائی۔
- (۱۰) حسام الحکام للتحقیقین لصد الجندی عن اوقاف المسلمین۔
- (۱۱) نظر الحاذق الخیر فی الرجوع علی المستعیر۔
- (۱۲) جد اول الزلال الجاریہ لترتیب القوائت بكل احتمال یہ تینوں ۱۰۵۰ھ کی تصنیف ہیں۔
- (۱۳) واضح الحجۃ للعدد دل عن خلل الحجۃ۔ یہ ۱۰۵۲ھ کی تصنیف ہے۔
- (۱۴) مراقب الفلاح شرح نور الایضاح۔ اواخر جمادی الاخری میں شروع کر کے اوائل رجب ۱۰۵۴ھ میں فراغت ہوئی۔
- (۱۵) لایعتمدہ الحجۃ بکفیل الوالدۃ۔ یہ ۱۰۵۵ھ کی تصنیف ہے۔

علمی و تحقیقی مجلہ فقہ اسلامی ﴿۷۹﴾ جمادی الاولیٰ ۱۴۲۵ھ ☆ جولائی ۲۰۰۴ء
(۱۶) الاستعارة من کتاب الشهادة۔

(۱۷) الزہر النفر فی الخوض المستدر۔ یہ دونوں ۱۰۵۷ھ کی تصنیف ہیں۔

(۱۸) نفیس المتجر بشراء الدرر۔ یہ ۱۰۵۸ھ کی تصنیف ہے۔

(۱۹) فتح باری الاطراف بجدول مستحق الاوقاف۔ یہ ۱۰۵۹ھ کی تصنیف ہے۔

(۲۰) الاحکام المخلصہ فی حکم ماء الحمضہ۔ یہ بھی ۱۰۵۹ھ کی تصنیف ہے۔

(۲۱) ارشاد الاعلام لرتبۃ الحجۃ وذوی الارحام فی تزویج الایتام۔

(۲۲) الاہتمام باحکام الاقام یہ دونوں ۱۰۶۰ھ کی تصنیف ہیں۔

(۲۳) اتحاد الاریب بجواز استنابتہ الخلیب۔

(۲۴) ایضا الخلیبات لتعارض بیئۃ النہی والاشبات۔

(۲۵) نزہۃ اعیان الحزب بمسائل الشرب یہ تینوں ۱۰۶۱ھ کی تصانیف ہیں۔

(۲۶) الدرۃ الفریدہ بین الاعلام لتفتیق میراث من علق طلاقہا قبل الموت باشہاد ایام۔ یہ ۱۰۶۳ھ کی

تصنیف ہے۔

(۲۷) تحفۃ الاکل فی جواز لبس الاحمر۔

(۲۸) انظم المستطاب محکم القراۃ فی صلوة الجنازۃ بام الکتاب یہ دونوں ۱۰۶۵ھ کی تصانیف ہیں۔

(۲۹) الدرۃ البیئیمہ فی التیمیہ۔

(۳۰) الاثر المحمود لشمس ذوی العیود۔

(۳۱) الاقناع فی حکم اختلاف الراہن والمرہن فی الرومن غیر ضیاع۔

(۳۲) تحفۃ اعیان الغنا بصحۃ الجمعۃ فی الفناء۔

(۳۳) بدیعۃ الہدی لما استیسر من الہدی یہ پانچوں ۱۰۶۷ھ کی تصانیف ہیں۔

(۳۴) قہر الملتۃ الکفریہ بالادلۃ الحمدیہ للحزب وبراہمۃ الجوانیۃ۔ یہ ۱۰۶۸ھ کی تصنیف ہے۔

ان کے علاوہ دیگر تالیفات جن کا سنہ تالیف معلوم نہیں ہو سکا یہ ہیں:

(۳۵) کشف القناع الریغ عن مسالۃ التبرع بما یتحق الریغ۔

(۳۶) ایقاظ ذوی الدرستہ بوصف من کلف السعیۃ۔

(۳۷) اصابتہ الفرض الایہم فی الحق المسہم۔

کسی سر زمین پر ایک حد کے نفاذ کی برکت وہاں چالیس روز نازل ہونے والی بارش کی برکت سے بہتر ہے

(۳۸) احسن الاقوال للتحرز عن مخطور الفعال۔

(۳۹) سعادة الماجد بعمارة المساجد۔

(۴۰) نہایۃ الفریقین فی اشتراط الملك لاخر الشرطین۔

(۴۱) اکرام ذوی الالباب بشریف الخطاب۔

(۴۲) درر الکوز۔

(۴۳) کشف العصل فیمن عضل۔

(۴۴) تجدد المسرات بالقسم بین الزوجات۔

(۴۵) العقد الفریدی جواز التقليد۔

(۴۶) نور الایضاح:

یوں تو آپ کی جملہ تصانیف گوہر بے بہا اور تحقیقات و تدقیقات کا خزانہ ہیں مگر ان سب میں حاشیہ در در غرر سب سے اعلیٰ و ارفع ہے جو موصوف کی حیات ہی میں غیر معمولی شہرت حاصل کر چکا تھا امداد الفتاح شرح نور الایضاح بھی نہایت لاجواب کتاب ہے مگر بالکل نایاب ہے فقہ میں نور الایضاح متن تین ساڑھے تین سو سالہ قدیم ترین مختصر سا رسالہ ہے مگر نہایت مفید اور داخل درس ہے اولاً آپ نے یہ کتاب الاعتکاف تک لکھی جس سے ۲۴ جمادی الاول ۱۰۳۲ھ میں جمعہ کے روز فارغ ہوئے اس کے بعد مسائل زکوٰۃ و حج کو اس کے ساتھ ملحق کر کے عبادات خمسہ کی تکمیل فرمائی۔ مولا کریم ان کی تمام مساعی کو قبول فرمائے۔ (آمین)

فتاویٰ حامدیہ

تصنیف حجۃ الاسلام حضرت علامہ مفتی حامد رضا خاں قادری برکاتی

ناشر: شبیر برادرزلاہور ☆ ہدیہ صرف ۲۰۰ روپے خوبصورت جلد عمدہ طباعت

مکتبہ غوثیہ سبزی منڈی کراچی ☆ مکتبہ رضویہ آرام باغ کراچی سے طلب فرمائیں